

ONYEMMERI AHỤ

Job 17:9; Luk 9:62; Jọn 5:4; Nkpughe 2:7, 11, 17, 26, 27; 3:5, 12, 21.

IHEÒMỤMỤ 425

Nke Ndị etiti

AMAOKWU IBUN'ISI: “Onye nēmeri gēketa ihe ndịa; M'gābu-kwa-ra ya Chineke, ya onwe-ya gābu-kwa-ram nwa” (Nkpughe 21:7).

Ijéjè N'ihè Ahụ

Iheòmmụ anyị n'ubochi taa bu banyere onye námeriemi. Onye námeriemi bu onye náadighi eme mmehie, bu onye náerubeisi n'iwu Chineke niile o maara ihe banyere ya. Na amụwo anyi ohu, na kwa na anyi amalitewo i bu ndi náesouzo Kraist adighi mgbe o zuru okè. Anyi ganaaga n'iru ijéjè nime ihè ahụ nke Chineke nyere. Mgbe Chineke gosiri anyi ihe kariri ihe anyi buworori uzọ nata nime akwukwonsọ Ya, anyi gaachoriri ma nata kwa nke ahụ. Chineke nwere nnọọ otutu ngozi di ebube maka umu Ya, náenwe kwa obi utọ inye ha. Ma anyi gaerubeisi n'iwu Ya niile, nwee mmasi ikwe Ya ka O naedu ndu anyi niile, ma o buru na anyi gaanata ngozi ndi ahụ niile.

“Ma okporo uzọ ndi ezi omume di ka ihè nēnwu enwu, Nke nāmu aga n'iru rue mgbe chi bochara” (Ilu 4:18). Dika oge naagabiga na ka anyi naaga nime ihè ahụ, anyi naaga n'iru n'iru i dika Jisọs. Anyi ekwesikwaghị ilaghachiazu na ime mmehie. Chineke nwereike ichebe anyi ma oburu na anyi chorọ ka echébé anyi “N'ihè na ihe o bula nke amuworo site na Chineke nēmeri uwa” (I Jọn 5:4).

Otu o di, o buru na mmadu emee mmehie maobu ghara ijéjè nime ihè ahụ nke Chineke nyere ya, ihè ahụ gaaghọ kwa ochichiri, o gaghị abụ kwa onye námeriemi. Akwukwonsọ naakuziri anyi na anyi kwesiri ka e doo anyi nsọ mgbe azoputasi anyi. O buru na anyi nwere ihè ahụ wee ju ijéje nime ya, anyi gaatufu nzoputa anyi. Onyenweanyi gwara anyi ihe anyi náaghaghị ime, na ma o buru na anyi aju ime ya, anyi agaghị abụ ndi námeriemi.

“O digh onye o bula nke nēle anya n'azu, mgbe o tinyesiri aka-ya n'ogụ anu-ulo nádokpughari, kwesiri ala-eze Chineke” (Luk 9:62). O buru na mmadu elee anya n'azu ebe o naadokpughari ogu anuulo, ahiri ya gaagbagobago. O ga elegide anya ya n'iru n'ihè ahụ o naeleanya ya ka o wee nádokpughari ihe guzoziri nkeoma. Otu ahụ onye nke Kraist gaelegide anya ya n'ihè ahụ anaele anya, bu ndu ebighiebi, ma o bughu otu ahụ ndu ya gaadi rigorigo. Ihe bu ihe mbu na ndu ya bu ime ihe gaato Chineke eziuto. Eleghiana o diworu mgbe azoputara ya o wee náefe Chineke n'ikwesitukwasjobi, ma o lee anya gburugburu n'ihè utọ ojoo niile maobu gaa n'iru nwee aguru iritacha ihe uwa nke a dum n'uru karija i ga n'iru idi ka Jisọs, n'onodu di otu a o wee tufue ike inuoku ahụ iji mee ihe gaato Chineke eziuto.

Échichè Anyi niile

Bajbul siri: “Ma nāgbanari agu ihe ojo nāgu nwa-okorobia, nābaso kwa ezi omume, okwukwe, ihun'anya, udo, gi na ndi nākpoku Onye-nwe-ayi site n'obi di ocha” (2 Timoti 2:22). Échichè banyere iheojoo nke ndiozo naeme nwere ike kpalie aguru imemmuo nke ndi náetoliteetolite imalite ikpa agwa nlefuanya rue n'ogo na ha gaatufu idi ocha nke obi. Obuna ichè échichè banyere iheojoo ndiozo naeme nwere ike meruo obi. Okwu Chineke naagwa anyi ihe anyi kwesiri ichè échichè banyere ya: “Ka ihe bu ezi-okwu ra, ka ha ra, bu ihe kwesiri nsopuru, ka ha ra bu ihe ziri ezi, ka ha ra, bu ihe di ocha, ka ha ra, bu ihe kwesiri ihu-n'anya, ka ha ra, bu ihe ekwuru nke-oma; o buru na idi-nma o bula di, o buru kwa na otuto o bula di, nāgukonu ihe ndia” (Ndi Filipai 4:8).

Ihu Jisọs site n'Okwukwe

Mgbe amuru anyi ozo, Jisọs naaputara anyi nnọọ ihè nkeoma dika agaasi na anyi na Ya na anoko na anuru. Site n'okwukwe anyi “naahu” Ya. Anyi naamata kwa banyere ezi nnonyere Ya nye anyi ka anyi wee nwee ike ikpo Ya mgbe o bula anyi no na mkpa. O bu Onye nnonyere anyi nke náadigide mgbe niile. Agwara anyi banyere Moses: “Okwukwe ka o ji rapu Ijipi, n'ihè na o tugh egwu onuma nke

eze ahụ: n'ihì na ọ nọgidesiri ike, dika ọ nāhu Onye ahu Nke anāpugh ihu Ya anya” (Ndi-Hibru 11:27). Ọ nọgidesiriike; ọ bụ onye meririemerì. Ọ hụghị Jisọs anya ma ọ matararị na ya na Ya nọ.

Lee otù ọ gaesiworì buru ihe itun'anya bụ isoro Jisọs jekọ ijè mgbe Ọ nọ n'eluwa! Ma ọ dị otutu mmadu ndi huru Ya anya ma ha ekweghi na Ya. Nye otu onye nime ndi naesouzo Ya, Jisọs siri “N'ihì na i huwom, i kwere? ngozi nadi ndi akahugh, ma ha kwere” (Jon 20: 29). Anyi so n'etiti ndi kwere na Jisọs ọ bụ ezie na anyi ahughì Ya anya ná anaru. Jisọs bụ ntukwasì obi nke okwukwe anyi. “Nka bu kwa nmeri nke emeriworo uwa, bụ okwukwe ayi” (I Jon 5:4). Dika anyi naeji ndu anyi achubiga aja okè nye Onyenweanyi, anyi naedebe kwa okwukwe anyi n'ebe Ọ nọ. Mgbe ahụ ka anyi nwere ike inwe oñu na ngozi ya niile, na anyi bụ kwa ndi meririemerì.

Jisọs siri na ọ buru na anyi ekwere na Ya anyi gaedebe iwu Ya niile. Iwu niile nke Chineke naeme ka anyi nwee oñu: ha bụ ihè nye uzọ anyi, ha bụ mmanu diri ihe otite anyi, ha bụ nri nye mkpuruobi anyi. Ha naagba anyi ume mgbe anyi nọ ná nsogbu náewuli náeguzobe kwa anyi n'okwukwe.

Ichọ Òzízí Ahụ Mma

Eziri anyi ka anyi wee “chọ òzízí nke Onye-nzọputa-ayi Chineke nma n'ihè nile” (Taitos 2:10). Pọl gwara Ndi Korint, “Unu onwe-unu bu akwukwo-ozì-ayi, nke edeworo nime obi ayi, nke madu nile mara nāgu kwa” (2 Ndi Korint 3:2). Onye náemerimeri naenwuenwu n'etiti ndi náemebiiwu, naegosi uwa akara di iche n'etiti onye náesouzo Kraist na onye mmehie. Ndu ya “na-achọ nzukọ nma,” mee kwa ka iso uzọ Kraist maamma gaa n'iru.

Ndu anyi naebi na uwa nke a naaguko maka ebighiebi. Mgbe anyi nwere Kraist nime anyi, ibindu dika OnyeKraist naadi mfe. Anyi apughì i bụ ndi mmeri n'ike nke onwe anyi, ma mgbe anyi naadabere n'ike nke Chineke, mgbe ahụ ka anyi puru ibu ndi náemerimeri. Na Eklisiastis 9:11, anyi gurur: “M laghachiri, hu n'okpuru anyanwu, na ọ bugh ndi nwere ukwu oso ka iwu-osọ diri, ọ bugh kwa ndi di ike ka agha diri.” Onye di ike nke anaru n'awa nke a agaghì a bucha onye dikarisiri ike n'olu nke Onyenweanyi. Ọ bụ site na mmuo Chineke ka anyi gaesi buru Ya ndi “Okoro-ukwu.” “Ọ bugh site n'usu-ndi-agma, ọ bugh kwa site n'ike, kama ọ bu site na Mm, ka JEHOVA nke usu-ndi-agma siri” (Zekaraia 4:6).

Osọ Nke Onye Kraist

Pọl Onyeozì ji ndu nke OnyeKraist tunyere igbaso. O kwuru na n'igbaso nke uwa otu onye na anata ihe anaagbata n'oso, ma n'oso nke Chineke anyi niile nwere ike igbaso n'uzo anyi gaesi nweta mkwa onyinye nke igbaso. O wee si: “Ya mere ka ayi onwe-ayi ebe ayi nwere oké igwe ndi ama di otu a ndi gbara ayi gburugburu dika igwe-oji, ka ayi tupu kwa ibu nile ọ bula, ya na mmehie ahu nke narapara ayi n'aru nke-uku, ka ayi were kwa ntachi-obi gba oso ahu edebere ayi n'iru” (Ndi Hibru 12:1). Oge ufodu oso anyi nwere ike idi nwayo site n' otutu mnwale, orja, na ihe ndiozo, ma oso anyi ka naaga kwa n'iru. Onye ahụ nke ji nwayo nabia, n'ezie naabia. Chineke nwere oké mkwughachi nke Ọ kwadobere maka ndi gaeji ntachioi gbarue oso ahụ n'isi.

Agha

Pọl ji kwa agha wee tunyere ndu nke onye nke Kraist. Chineke chorọ onye agha nke nwereike “inogidesi ike, bu onye nagaghì eji oso wee gbalaga mgbe ijè siri ike. Ọ dighi enwe mmasi na njem nọ n'usoroahiri ndi jikere nkeoma. Mgbe mmadu nọ ná mnwale dikarisiri ike ka ọ naegospita usoro okwukwe na ofufe o nwere nime onweya. Onye ọ bula nwereike ibi ezi ndu mgbe ihe niile naagara ya nkeoma; ọ bụ mgbe anwalere ya ka ọ naegosi nnoo ihe o bu n'obi ya. Chineke kwere mkwa na n'oge onwunwa ọ bula Ọ gaeme kwa uzọ igbanari ya. Onye ahụ nke dara mba na mnwale abughì ngozi nye onye ọ bula. Ọ bughì enyemaka nye ndiozo n'uzo nke ndu, ma ọ buru na o chègharighì ọ gaetufu mkpuruobi nke ya onweya.

Mgbe mnwale siriike bira, gaa n'ikpere gi n'iru Chineke na nchekwube na ugbo a bu oge ilu agha nye Onyenweanyi. Ugbo a bu oge ibu ezi onye agha. Mgbe ikpereekpere, i naeme ka otutu legion nke mmuo ojoo gbalaga. Chineke ekwewo mkwa: “Otù nwoke nime unu nāchu nnu ndikom abua na ugu iri: n'ihì na JEHOVA, bụ Chineke unu Ya onwe-ya bu onye naluru unu ogu dika O gwara unu okwu”

(Joshua 23:10). Chineke naaluru ndi ahụ ọgụ bụ ndi ji obi ha tukwasị na Ya náerubere kwa ya isi. O kwere mkwà: “Le enyewom unu ike ... imegide ike onye-iro-unu nile” (Luk 10:19). O naenye anyi ike ahụ nime ndu nke a, n’ihi na mgbe ndu a gasiri anyi gaatogbo iheagha anyi. Anyi gaemerị náagha anyi niile. Mkwughachi nye onye meririemerị gaabụ okpueze nke eziumume -- ndu ebighiebi.

Ọtutu Mkwà Nye Onye Meririemerị

Chineke enyewo onye meririemerị ọtutu mkwà di ebube. “Onye nēmeri emerị, ya ka M’gēkwenye ka o rie nkuru si n’osisi nke ndu ahu puta, bu nke di na Paradais nke Chineke” (Nkpughe 2:7). Anyi gaadi ndu rue ebighiebi. Mgbe mmadu mehiere n’ubi Iden ahụ agbara Ogige, Chineke wee tinye Cherubim n’akuku Osis nke Ndu ahụ ime ka ndi mmehie ghara iri site na ya wee di ndu rue mgbe ebighiebi. O gaghị abụ ihe di egwu o buru na ndi náemebiiwu gaadi ndu ebighiebi iluolu mmebiiwu ha n’uwa nke a? Ma mgbe onye náemeriereri ruru n’Eluigwe, Chineke gaenye ya oghere iri site n’osisi ahụ wee di ndu rue mgbe ebighiebi.

“Onye nēmeri emerị, agagh-emejo ya site n’onwu nke-abua ahu” (Nkpughe 2:11). Onwu nke ugbo abuo bu ikpēmuma ebighiebi. Onye náemeriereri ekwesighi itu ujo na o nwere ike itufu nzoputa wee gaa n’oku mmuo. Ngwangwa o no n’udo n’Eluigwe, o gaabu onye no n’udo rue mgbe ebighiebi.

“Onye nēmeriereri, ya ka M’gēnye ufodu nime manna ahụ nke ezobeworo, M’gēnye kwa ya nkume ocha, n’elu nkume ahu ka edewo-kwa-ra aha ohu, nke o nādigh onye o bula matara ma-obugh onye nānata ya” (Nkpughe 2:17). O di ufodu ihe nzuzo di oké onuahia di n’etiti anyi na Chineke ma o buru na anyi bu ndi náemeriereri. Anyi nwere ike igwa ya ihe niile anyi náapughị igwa onye o bula ozọ. Ya Onweya naaghoṭa wee lekota kwa. O gaenye anyi aha nke onye o bula ozọ náagaghị amara, ma anyi owneanyi gaamara ya mgbe O kporo anyi.

“Onye nēmeriereri, na onye nēdebe olum nile rue ogwugwu ihe nile, ya ka M’gēnye kwa ike ichi mba nile: O gāewere kwa nkpa n’aka igwè zua ha” (Nkpughe 2:26, 27). Anyi aghaghị ibu ndi kwesiri ntukwasio bu rue n’ogwugwu ka anyi wee nataghachi ihe mkwà ahụ bụ nke Chineke dobere anyi. O buru na anyi esoro Kraist hukọ ahuhụ n’ebe a anyi gaeso kwa Ya buko eze. Anyi gaenwe kwa ike iji aka di ike chia mba niile -- iji kwa mkpa n’aka nke igwè. Mmadu niile gaerubeisi n’iwu niile nke Jisọs gaedo na ochichi Ya n’eluwa.

“Onye nēmeriereri ka agēgbokwasi uwe ocha otu a: N’gagh-ehichapu kwa aha-ya nime akwukwo nke ndu nkem ma-oli, M’gēkwuputa kwa aha-ya n’iru Nnam, na n’iru ndi mo-zi-Ya (Nkpughe 3:5). Jisọs gaenye ndi niile náemeriereri nsopuru, bu ndi niile nori erubeisi n’okwu Ya, bu ndi feworo Ya ofufu n’ikwesị ntukwasio bu n’etiti mkpagbu nime uwa nke a. O gaamara kwa ndi kwesiri ntukwasio bu n’iru Nna Ya, ndi mmuozu niile ga naeche naafori kwa na obara Jisọs agbaputawo ha, mee ka ha niile di ocha me ka ha kwesi iso Jisọs na ndi mmuozu Ya niile biri n’Eluigwe. Mgbe amuru ha ozọ edere aha ha n’Eluigwe, ha emeghi kwa mmehie o bula nke puru ime ka ehichapu ya.

“Onye nēmeri emerị, ya ka M’gēme ka o buru ide n’ulo nsọ nke Chinekem, O gagh-esi kwa n’ebe ahu pua ozọ ma-oli: M’gēde kwa ya aha Chinekem, na aha obodo Chineke, bu Jerusalem ohu, nke si n’elu-igwe ridata site n’ebe Chineke no, M’gēdekwasị kwa ya aha ohu nkem” (Nkpughe 3:12). N’ubochi taa Jisọs bu onyeisi nchaja anyi di ukwu, ma mgbe O gaabia ozọ O gaabu Eze nke ndi eze niile, na Onyenwenu kachasi ndi nwenu niile, ndi Ya gaeso Ya wee chia. O gaedekwasị kwa aha Ya n’elu isi ha ka onye o bula wee mara na ha bu ndi agbaputara, bu ndi O nwuru n’ihi ha.

Ndi Ya bu otutu ide. Ide bu ihe kwesiri ndabere. O dighi ekwu ihe o bula, O dighi kwa apu site n’onodu ya. Kama o di oké mkpa ma nējide kwa elu ulu. Nwa Chineke puru ikwesị ntukwasio bu dika ide n’ulokwu Chineke.

N’ikpezu O si: Onye nēmeri emerị, ya ka m’gēkwenye ka o som nodu ala n’oche-ezem, dika Mu onwem meri-kwa-ra we so Nnam nodu ala n’oche-eze-Ya” (Nkpughe 3:12). Jisọs, mgbe O no n’elu uwa gabigara ahuhu di icheiche bu nke anyi nweworori ike ihu ka O wee nwaputa na o diri anyi mfe imeri. N’ihi na O merikwara, anyi onweanyi nwe kwara ike imeri, o buru na anyi eme ike Ya ka o buru ike anyi. Mgbe aha niile gabigasiri, ewe lusia olu niile, anyi nwere ike so Jisọs nodu ala n’ocheeze Ya.

AJUJU DI ICHEICHE

1. Ò lee ihe nwere ike ime ka ihè nke Ozioma ghọrọ anyị
ochịchiri?
2. Òlee ihe onye naadokpughari ógù anụlọ gaeme ka o wee
nádokpughari naègwu kwa ala ya n'uzọ guzoziri
eguzoziri?
3. Gini ka Baiḅul gwara anyi ka anyi náeche échìchè banyere
ya?
4. Òlee otù anyi gaesi “hụ” Jisọs anya ugbu a?
5. Òlee otù onye nke Kraist si achọ òzízí mma?
6. Òlee otù Pọl ji weré ndụ nke OnyeKraist tonyere igbaosọ?
tunyekwara agha?
7. Kpọọ aha ụfọdụ mkwà nke Chineke nyere maka onye
náemerimeri.